

## पद २४२

(रागः झिंजोटी – तालः दीपचंदी)

कृष्णरूपी जडली ती बाला । राधेच्या गृहीं होतो सोहळा ॥ध्रु॥  
राधा बोले रडूं नको घनःश्यामा । यशोदेसी करूं दे गृहकामा ।  
चाल माझ्या गृहासी खेळाया । नेई म्हणे राधेसी माया । कडिये  
घेउनी कृष्णातें । आली मग आपुल्या सदनातें । पालखीं बैसवुनी  
गोपाळा । राधेच्या गृहीं होतो सोहळा ॥१॥ सांवळी पाहुनी मूर्ती  
ते । आवरी आपुल्या पदरातें । करुनी हास्यवदन तेव्हां । म्हणे तूं

थोर होशील केव्हां । माझ्या मनीं आवडी खेळावें । तुम्ही आम्हीं  
मंचकीं लोळावें । हरी म्हणे थोर होतो या वेळा । राधेच्या गृहीं  
होतो सोहळा ॥२॥ दधिभात मिश्रित करुनी । जेववी हरिसी ती  
तरुणी । पतिसी म्हणे क्षणभरी तुम्ही बैसा । कृष्णमुखी घालीतसे  
ग्रासा । गोजन झालिया द्वार उघडी । अनय पाहे तांतडी । पाहतां  
मोहित मुखकमळा । राधेच्या गृहीं होतो सोहळा ॥३॥